

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : मत्स्यवि-२००८/प्र.क्र.४२/पदुम-१४

मंत्रालय, मुंबई-४०० ०३२.

दिनांक : २४ नोव्हेंबर, २००९

वाचा : १) शासन निर्णय समक्रमांक, दिनांक १५ मे, २००८

२) महाराष्ट्र मेरिटार्डम बोर्ड, मुंबई यांचे अ.शा.पत्र क्र.एमएमबी/सीईओ/इंजिनिअरिंग/१३,
दि.५.६.२००८

प्रस्तावना :

कोकणातील मच्छिमार बंदरांचा विकास करण्यासाठी महाराष्ट्र मेरिटार्डम बोर्ड, आयुक्त, मत्स्यव्यवसाय, पत्तन अभियंता यांना एक छत्राखाली आणण्यासाठी मा.मुख्य सचिवांकडे दि.१३.११.२००७ रोजी बैठक झाली. सदर बैठकीत झालेल्या निर्णयाच्या अनुषंगाने मत्स्यव्यवसाय विभागाने दिनांक १५.५.२००८ रोजी शासन निर्णय निर्गमित केला आहे. सदर शासन निर्णयात प्रत्येक विभागाची भूमिका व कार्य काय असेल, याबाबत सुस्पष्टता नसल्यामुळे सुधारित आदेश निर्गमित करणे आवश्यक असल्याबाबत महाराष्ट्र मेरिटार्डम बोर्डाने शासनास कळविले आहे. त्यानुसार शासन निर्णय दिनांक १५.५.२००८ रद्द करण्यात येत असून खालीलप्रमाणे सुधारित आदेश देण्यात येत आहेत-

शासन निर्णय :

१) मासेमारी बंदरे/जेट्टींचा विकास करण्याच्यासंदर्भात प्रशासकीय सुसूत्रता आणण्यासाठी सद्यःस्थितीत ज्या बंदरांची/जेट्टींची बांधकामे सुरु आहेत वा प्रस्तावित आहेत, तसेच भविष्यात येणारी अशी सर्व कामे गृह विभागाच्या अधिपत्याखालील महाराष्ट्र मेरिटार्डम बोर्डाचे अखत्यारीखाली आणण्यात येत आहेत.

२) सदर कामासाठी कर्मचारी प्रतिनियुक्तीने घ्यावेत, उर्वरित कर्मचारीवर्ग करार पद्धतीने बांधकाम होईपर्यंत घ्यावा व नविन पदनिर्मितीसाठी प्रस्ताव सादर करावा.

३) मासेमारी बंदराच्या पायाभूत सुविधा निर्माण करण्याचे काम पी.एम.सी. (Project Management Consultancy) नेमून खाजगी कंत्राटदारामार्फत करण्याची जबाबदारी महाराष्ट्र मेरिटार्डम बोर्डाची राहिल.

४) आगामी काळात मासेमारी बंदरे/जेट्टींच्या संदर्भात पायाभूत सुविधा निर्माण करण्यासाठी लागणाऱ्या विविध परवानग्या (जसे पर्यावरण प्रमाणपत्र, प्रशासकीय व तांत्रिक परवानगी) उपलब्ध करून घेण्याची कार्यवाही महाराष्ट्र मेरिटार्डम बोर्ड यांनी करावी.

५) जेथे शक्य असेल तेथे बंदरांचा विकास आणि मोसमारीचा विकास हे एकाच पी.पी.पी. (Private Public Participation) धर्तीवर करताना महसुलाचे कोणते स्त्रोत उपलब्ध होतील, यावर आयुक्त, मत्स्यव्यवसाय, महाराष्ट्र मेरिटार्डम बोर्ड व किनारी अभियंता, सार्वजनिक बांधकाम विभाग, मुंबई यांनी एकत्रित अभ्यास करून शासनास प्रस्ताव सादर करावा.

६) बंदरे/जेट्टींचा विकास या योजनेतर्गत सन २००९-१० करिता मंजूर झालेला निधी व सेंटेंज चार्जेस मत्स्यव्यवसाय विभागाने मागणीनुसार महाराष्ट्र मेरिटार्डम बोर्डाला उपलब्ध करून देण्यासाठी कार्यवाही करावी.

७) सन २०१०-११ पासून बंदरे व जेट्टींचा विकास या योजनेतर्गत करावयाच्या कामांसाठी नियतव्यय मंजूर/उपलब्ध करून घेणे, अर्थसंकल्पित करणे व अर्थसंकल्पित तरतूद मेरिटार्डम बोर्डाच्या लेखाशिर्षाखाली जमा करणे, इ.कार्यवाही मत्स्यव्यवसाय विभागामार्फत करण्यात येईल.

८) बंदरे/जेट्टींची कामे पूर्ण झाल्यावर या बंदरे/जेट्टींचे हस्तांतरण मत्स्यव्यवसाय विभागास करणेबाबत मेरिटार्डम बोर्डाने कार्यवाही करावी.

९) जेटीचे बांधकाम पूर्ण झाल्यानंतर परिरक्षण, दुरुस्ती, इ.साठी निधी मिळविण्याबाबतचे धोरण व कार्यपद्धती स्वतंत्र आदेश काढून ठरविण्यात येईल..

१०) मत्स्यव्यवसाय विभागाकडील चालू असलेली कामे व प्रस्तावित असलेल्या बंदरे/जेट्टींच्या कामासंबंधीची माहिती (वेगवेगळी विवरणपत्रे) आयुक्त, मत्स्यव्यवसाय यांनी महाराष्ट्र मेरिटार्डम बोर्डाला उपलब्ध करून देण्याची कार्यवाही तात्काळ करावी.

सदर शासन निर्णय महाराष्ट्र शासनाच्या संकेतस्थळावरून प्रसारित करण्यात आला असून त्याचा संगणक संकेतांक २००९१२०११७०५३२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(ज.ल.पावरा)

अवर सचिव, महाराष्ट्र शासन

प्रति,

मुख्य सचिव, महाराष्ट्र राज्य, मंत्रालय, मुंबई-३२
मा.मुख्यमंत्र्यांचे प्रधान सचिव, मंत्रालय, मुंबई-३२
प्रधान सचिव (बंदरे), गृह विभाग, मंत्रालय, मुंबई-३२
सचिव (पदुम), कृषि व पदुम विभाग, मंत्रालय, मुंबई-३२
सचिव (बांधकामे), सार्वजनिक बांधकाम विभाग, मंत्रालय, मुंबई-३२
आयुक्त, मत्स्यव्यवसाय, महाराष्ट्र राज्य, मुंबई (५ प्रती)
मुख्य कार्यकारी अधिकारी, महाराष्ट्र मेरिटार्डम बोर्ड, मुंबई
प्रादेशिक उपायुक्त, मत्स्यव्यवसाय, मुंबई
उपसंचालक (सागरी), आयुक्त, मत्स्यव्यवसाय यांचे कार्यालय, मुंबई
किनारी अभियंता, सार्वजनिक बांधकाम विभाग, मुंबई
सर्व पत्तन अभियंता, सार्वजनिक बांधकाम विभाग
सहाय्यक आयुक्त, मत्स्यव्यवसाय, मुंबई/ठाणे/रायगड/रत्नागिरी/सिंधुदुर्ग
कार्यकारी अभियंता, आयुक्त, मत्स्यव्यवसाय यांचे कार्यालय, मुंबई
महालेखापाल, महाराष्ट्र राज्य १ व २ (लेखा परीक्षा/लेखा व अनुज्ञेयता)
जिल्हा कोषागार अधिकारी, मुंबई/ठाणे/रायगड/रत्नागिरी/सिंधुदुर्ग
वित्त विभाग (व्यय-१/अर्थसंकल्प-१५/वित्तिय सुधारणा/अर्थोपाय), मंत्रालय, मुंबई-३२
नियोजन विभाग, मंत्रालय, मुंबई-३२
निवडनस्ती